

सब्जी से भरे टेम्पो को ट्रैक्टर-ट्रॉली ने टक्कर मारी, तीन की मौत

हादसे के बाद चालक मौके से फरार, ट्रैक्टर-ट्रॉली साइड में खेत में पलट गई

धौलपुर, (निर्स)। राजाखेड़ा क्षेत्र में ट्रैक्टर-ट्रॉली ने सब्जी से भरे टेम्पो को टक्कर मार दी। जिससे टेम्पो सवार तीन लोगों की मौके पर ही मौत हो गई। वहीं हादसे के बाद ट्रैक्टर-ट्रॉली चालक मौके से फरार हो गया। घटना दिहोली थाना क्षेत्र के राजाखेड़ा-धौलपुर मार्ग पर पेट्रोल पंप के पास शनिवार अलसुबह को है।

कांस्टेबल महेश ने बताया कि टेम्पो में सवार हरिओम (22) पुत्र जगदीश और जसवंत (30) पुत्र बाबूलाल और टेम्पो चालक अजोध्या (38) पुत्र

कुंदन तीनों मरना के रहने वाले थे। टेम्पो चालक अजोध्या सुबह मरना से सब्जी लेकर धौलपुर आ रहा था। जिसके साथ हरिओम और जसवंत केलादेवी दर्शन के लिए जा रहे थे। इस दौरान राजाखेड़ा-धौलपुर मार्ग पर धौलपुर की तरफ से राजाखेड़ा ईंट लेने जा रहे खाली ट्रैक्टर ट्रॉली ने टेम्पो को टक्कर मार दी। जिससे टेम्पो सवार हरिओम, जसवंत और टेम्पो चालक अजोध्या की मौके पर ही मौत हो गई। वहीं हादसे के बाद ट्रैक्टर-ट्रॉली साइड में खेत में पलट गई। हादसे के बाद आसपास के लोग मौके पर पहुंचे

■ **मृतक जसवंत और हरिओम चचेरे भाई थे जो कैलादेवी दर्शनों के लिए जा रहे थे**

और पुलिस को घटना की जानकारी दी। सूचना मिलने पर पुलिस मौके पर पहुंची और शव को जिला अस्पताल की मॉर्चरी में रखवाया। जहां पोस्टमॉर्टम के बाद शव परिजनों को सुपुर्द कर दियो। कांस्टेबल महेश ने बताया कि घटना को

लेकर पुलिस जांच कर रही है।

मरना निवासी सरदार सिंह ने बताया कि जसवंत और हरिओम आपस में चचेरे भाई होने के साथ ही गहरे मित्र भी थे जो हर माह कैला देवी दर्शनों के लिए जाते थे। शनिवार सुबह भी जसवंत और हरिओम टेम्पो में बैठकर कैला देवी दर्शनों के लिए घर से निकले थे, लेकिन दिहोली थाने के पास पेट्रोल पंप के पास ट्रैक्टर-ट्रॉली चालक ने टेम्पो में टक्कर मार दी। जिससे हादसे में तीनों की मौत हो गई। सरदार सिंह ने बताया कि जसवंत दो भाइयों में सबसे

बड़ा था, उसकी शादी 6 साल पहले हुई थी। वह खेती-बाड़ी और मजदूरी का काम करता था। जसवंत के तीन माह का बेटा और एक 5 साल की बेटा है। वहीं हरिओम तीन भाइयों में सबसे छोटा था, हरिओम के बड़े भाई मानसिंह की करीब 6 महीने पहले ही बीमारी से मौत हो चुकी है। बीच का भाई बृजेश खेती-बाड़ी का काम करता है। हरिओम भी अपने भाई के साथ खेती-बाड़ी का काम संभालता था। वहीं टेम्पो चालक अजोध्या खेती बाड़ी के साथ टेम्पो चलाने का काम करता था।

बीकानेर में एक ही दिन में स्वाइन फ्लू के 13 रोगी मिले

स्वास्थ्य विभाग अलर्ट, पीबीएम अस्पताल में इस बीमारी के लिए अलग से वार्ड बनाया

बीकानेर, (निर्स)। बीकानेर में स्वाइन फ्लू विस्फोट हो गया है। यहां एक ही दिन में तेरह स्वाइन फ्लू रोगी सामने आए हैं, जिसके बाद हेल्थ डिपार्टमेंट अलर्ट मोड पर आ गया है।

पीबीएम अस्पताल में इस बीमारी के लिए अलग से वार्ड बना दिया गया है, वहीं मुख्य चिकित्सा एवं स्वास्थ्य अधिकारी अब 'टेमीफ्लू' दवाका स्टॉक चैक कर रहे हैं। सरदार पटेल मेडिकल कॉलेज में होने वाली जांच में ये चीकाने वाले टेस्ट रिजल्ट सामने आए हैं। सप्ताह में एक दिन मेडिकल कॉलेज में इन संपल

■ **सीएमएचओ ने बताया कि बारह रोगी बीकानेर जिले के हैं जबकि एक चुरू के रतनगढ़ का है**

की जांच होती है, जिसमें एक साथ तेरह स्वाइन फ्लू पाँचवीं पहरली बार सामने आए हैं। इनमें दो रोगी बीकानेर शहर के हैं, जिसमें एक बड़ा बाजार और दूसरा रत्ताणी व्यासों के चौक के पास रहने वाला

है। खाजूवाला, छतरगढ़ और लुणकनसर का भी एक-एक पाँचवीं पहरली केस सामने आया है। वहीं चुरू जिले के रतनगढ़ से भी एक रोगी में स्वाइन फ्लू की पुष्टि हुई है। सीएमएचओ डॉ. अनवर पंवार ने बताया कि 13 रोगी पाँचवीं पहरली आए हैं, जिसमें बारह बीकानेर जिले के हैं जबकि एक चुरू के रतनगढ़ का है। रोगी जहां रहते हैं, उसके आसपास के क्षेत्र में टेमी फ्लू की दवाएं दी जा रही हैं। रैडम सर्वे भी कराया जा रहा है, लोगों के संपल लिए जाएंगे ताकि और रोगी सामने आ सकें।

70 मजदूरों से भरी स्लीपर बस पलटी, 26 घायल

बून्दी, (निर्स)। शनिवार अलसुबह चार बजे एनएच-148 डी पर बून्दी-टोंक सीमा के पास 70 मजदूरों से भरी एक स्लीपर बस पलट गई, जिसमें 26 मजदूर घायल हो गए।

मनोहर थाना से टोंक जा रही बस बून्दी जिले की सीमा पर कर टोंक जिले के नगर कस्बे के पास पहुंची, जहां रात के अंधेरे में चालक के संतुलन बिगड़ने से बस पलट गई, जिससे बस में सवार मजदूरों में अफरा-तफरी मच गई। दुर्घटना की सूचना पर आस-पास के ग्रामीणों ने यात्रियों को बस से निकालकर नैनवा अस्पताल पहुंचाया। दुर्घटना में नाहर सिंह, नर्मदा बाई, अजोध्या बाई, बने सिंह, सुगना बाई, ललित भाई, रामभरोस, रमेश, बनकरलाल, दरियाब सिंह, रामराज, रोडीलाल, बनकर, लाखन, बंदी, दयाराम, चंपा बाई, रोडीलाल, कन्हैयालाल, विजय सिंह, विनोद, रमेश, बादाम, इंद्र सिंह, संजू, रामदयाल घायल हो गए। जिन्हें अस्पताल में भर्ती कराया गया है।



स्लीपर बस पलटने से मजदूर घायल हो गये।

घायलों ने बताया कि शुक्रवार रात को करीब 70 मजदूर मनोहरथाना से एक स्लीपर बस से टोंक मजदूरी करने के लिए जा रहे थे। इसी दौरान सुबह करीब चार बजे टोंक और बून्दी जिले की सीमा पर नगर थाना क्षेत्र में हाईवे पर अचानक बस का संतुलन बिगड़

गया और सड़क किनारे पलट गई। दुर्घटना की सूचना पर आस पास के लोग मौके पर पहुंचे और पुलिस को सूचना दी। इसके चलते नगर और नैनवा पुलिस मौके पर पहुंची और घायलों को एंबुलेंस से नैनवा उच्च जिला अस्पताल पहुंचाया।

अलग-अलग सड़क हादसों में दो की मौत

जोधपुर, (कास)। शहर के बनाड़ और बोराणाडा पुलिस थाना क्षेत्र में हुए सड़क हादसों में अश्वेद एवं युवक की मौत हो गई। संबंधित थाना पुलिस ने कार्रवाई के उपरांत शव परिजन को सुपुर्द कर दिए।

बनाड़ पुलिस ने बताया कि जालखा, पीपाड़ सिटी हाल साजन लीला विहार नादड़ी के रहने वाले श्रवणदास ने रिपोर्ट दी कि उसके पिता भैरूदास वैष्णव बाइक लेकर देवलिखा स्थित रिलायंस पेट्रोल पंप के सामने से निकल रहे थे। तब किसी पिकअप वाहन के चालक ने उन्हें चपेट में ले लिया। हादसे में गंभीर रूप से घायल होने पर उन्हें तत्काल अस्पताल ले जाया गया। मगर डॉक्टर ने उन्हें मृत बता दिया। इस बारे में अब बनाड़ पुलिस पिकअप और चालक का पता लगाने का प्रयास कर रही है। इधर बोराणाडा थाने के एएसआई भरतलाल ने बताया कि बालोतरा जिले के गिड़ा थानान्तर्गत खोखसर निवासी 25 वर्षीय परमेश्वर पुत्र प्रेमराम जाट यहां

■ **बाइक को पिकअप वाहन ने चपेट में ले लिया था**

■ **संबंधित थाना पुलिस ने कार्रवाई के उपरांत शव परिजन को सुपुर्द कर दिए**

जोधपुर में फैक्ट्री में काम करता था। वह अपने किसी परिचित के साथ बाइक पर बैठ कर आशापूर्णा सिटी रोड से निकल रहा था। वह बाइक के पीछे बैठा। तब किसी अन्य बाइक सवार से उनकी गाड़ी टकरा गयी। हादसे में परमेश्वर के सिर पर चोट लगने के साथ ब्रेन हेमरेज हो गया। जिससे उसकी घटनास्थल पर ही मौत हो गई। अस्पताल लाए जाने पर डॉक्टर ने उसे मृत बता दिया। एएसआई भरतलाल ने बताया कि मृतक के चाचा भाराम जाट ने इस बारे में रिपोर्ट दर्ज करवाई है।

छात्रा से गलत काम कर वीडियो बनाया, तीन गिरफ्तार

बीकानेर, (निर्स)। श्रीद्वारगढ़ थाना पुलिस ने स्कूली छात्रा से गलत काम करने व वीडियो बनाने वाले आरोपियों को गिरफ्तार कर लिया है। पुलिस के अनुसार, परिवारी ने मुकदमा दर्ज कराया था। जिसमें बताया कि उसकी नाबालिग पुत्री को घर से स्कूल जाते समय बहला-फुसलाकर आरोपी देवीलाल गोस्वामी अपनी मोटरसाइकिल पर बैठाकर स्कूल से आगे खेतों के रास्ते की तरफ ले गया। लड़की ने विरोध किया तो जाने से मारने की धमकी दी व खेत में बने एक मकान में ले जाकर उसके साथ गलत काम किया। विरोध करने पर जाने से मारने की धमकी दी। आरोपी अमर गिरि व घनश्याम गिरि ने घटना का वीडियो बना लिया। पुलिस ने आरोपियों के घर पर दबिश दी, लेकिन आरोपी वहां से फरार हो गए। लेकिन पुलिस ने आरोपियों का पता लगाकर तीनों को गिरफ्तार कर लिया। जिसमें देवकरण पुत्र तोलमिरी गुसाई, अमरगिरि पुत्र मालनर गुसाई व घनश्याम पुत्र सांवरण गोस्वामी है।

बजरी स्टॉक अनियमितता पर 17.17 करोड़ की शास्ति राशि जमा कराने का नोटिस जारी

विभाग द्वारा मौके पर उपलब्ध बजरी के स्टॉक की 1.62 टन प्रति घनमीटर के अनुसार गणना की गई है

जयपुर, (निर्स)। टोंक जिले के पलाड़ा, डोडवारी, मुण्डिया, साईदाबाद और मंडावर में बजरी खनन लाइन धारकों के बजरी स्टॉक अनियमितता और अंतर पाने पर करोड़ों रुपए के सरकारी राजस्व का नुकसान पाया है। माईस विभाग द्वारा इस पर कार्यवाही करते हुए खननकर्ताओं पर 17 करोड़ 17 लाख 65 हजार 45 रु. की शास्ती जमा कराने के नोटिस जारी किए हैं। राज्य सरकार द्वारा 15 जनवरी से 31 जनवरी तक अवैध खनन गतिविधियों के खिलाफ चलाये गये राजस्वप्राप्ति अभियान के दौरान विभाग द्वारा कराई जांच और मौके पर उपलब्ध

स्टॉक में अंतर पाये जाने पर टोंक के सहायक खनिज अभियंता द्वारा नियमानुसार शास्ती लगाते हुए राशि जमा कराने के नोटिस जारी किये गये हैं। विभाग द्वारा मौके पर उपलब्ध बजरी के स्टॉक की 1.62 टन प्रति घनमीटर के अनुसार गणना की गई है। टोंक के मण्डावर में विभाग द्वारा 510694.63 टन बजरी का स्टॉक आंका गया जबकि संबंधित द्वारा 370114 टन स्टॉक ही दर्शाया गया। इस प्रकार 1,40,580.93 टन अधिक स्टॉक पाया गया। इस पर नियमानुसार 7 करोड़ 02 लाख 90 हजार 315 रु. की शास्ति लगाई गई है। इसी तरह से डोडवारी में

238583.84 टन बजरी का स्टॉक आंका गया जबकि संबंधित द्वारा 246893 टन ही स्टॉक दर्शाया गया। इस प्रकार 8309.16 टन स्टॉक कम पाया गया। इस पर नियमानुसार 41 लाख 54 हजार 580 रु. की शास्ती लगाई गई है। टोंक के ही मुण्डिया में 422560.26 टन स्टॉक आंका गया जबकि संबंधित द्वारा 528906 टन स्टॉक पोर्टल पर दर्शाया हुआ था। इस प्रकार 1,06,345.74 टन स्टॉक मौके पर कम पाया गया। इस पर 5 करोड़ 31 लाख 72 हजार 870 रु की शास्ती लगाई गई है। इस तरह से इन तीन स्थानों

की मय कंपाउंड राशि 12 करोड़ 76 लाख 77 हजार 765 रुपए की शास्ती लगाते हुए नोटिस दिया गया है। इसी प्रकार से टोंक के ही पालड़ा में विभाग द्वारा 614796.91 टन बजरी स्टॉक आंका किया गया है जबकि संबंधित द्वारा 616598 टन ही स्टॉक पोर्टल पर दर्शा 1801.09 टन कम स्टॉक बताया गया है। इस पर 9 लाख 545 रु. की शास्ती लगाई गई है। टोंक के ही साईदाबाद में 467270.31 टन स्टॉक आंका गया है जबकि संबंधित द्वारा पोर्टल पर 413750 टन स्टॉक दर्शाया गया है। इस तरह से 53520.35 टन अधिक स्टॉक बताया

गया है। इस पर 2 करोड़ 67 लाख 60 हजार 175 रु. की शास्ती लगाई गई है। टोंक के ही मुण्डिया में 239482.12 टन स्टॉक होना चाहिए था जबकि पोर्टल पर 206749 टन स्टॉक दिखाया गया है। इस तरह से 32733.12 टन अधिक स्टॉक दिखाया गया है। जिस पर नियमानुसार एक करोड़ 63 लाख 66 हजार 560 रु. की शास्ती लगाई गई है। इस तरह से इन तीन स्थानों की मय कंपाउंड राशि 4 करोड़ 40 लाख 87 हजार 280 रु. की शास्ती लगाते हुए सहायक खनिज अभियंता संजय शर्मा द्वारा नोटिस दिया गया है।

आपसी विवाद में बच्चे को लगी गोली, जयपुर रैफर

दो परिवारों के बीच लेनदेन और गांव को लेकर विवाद था, तीन राउंड फायर किये थे

धौलपुर, (निर्स)। दो परिवारों के बीच आपसी विवाद में एक 10 साल के बच्चे को गोली लग गई। हादसे के बाद उसे हॉस्पिटल लेकर पहुंचे, जहां से उसे जयपुर के एसएमएस हॉस्पिटल में रेफर कर दिया गया है। घटना धौलपुर जिले के सोने का गुर्जा थाना क्षेत्र में शुक्रवार रात 11 बजे सुख सिंह पुरा गांव की है। बताया जा रहा है कि दोनो परिवारों के बीच आपसी लेनदेन और गांव को लेकर विवाद था और इसी के चलते दोनो पक्ष आमने-सामने हुए थे। पुलिस ने बताया कि इसी तब पीड़ित पक्ष की ओर से कोई रिपोर्ट नहीं दी गई है। थाना प्रभारी शैलेंद्र सिंह ने बताया कि गांव में ही रहने वाले देवेंद्र और बिजेंद्र के बीच विवाद था। पूर्व में निजामपुर गांव के रहने वाले किसी युवक को गांव जंगल में आ गई थी। जिसे देवेंद्र अपने साथ लेकर आ गया। इसके बाद गांव को दूढ़ते-दूढ़ते निजामपुर गांव के लोग

आ गए और अपनी गांव को साथ ले गए। गांव के चले जाने पर देवेंद्र ने पड़ोसी देवीलाल नरु हखिलास और बिजेंद्र पर निजामपुर गांव के लोगों से चुगली करने का आरोप लगाया। इसी के बाद से दोनो के बीच विवाद शुरू हो गया था। इधर, शुक्रवार को इन दोनो के बीच आपसी विवाद को लेकर कहासुनी हो गई थी। इसके बाद बिजेंद्र पक्ष के लोग देवेंद्र के घर में गए और तीन राउंड फायर कर दिए। इस पर एक गोली कमरे में चोरे देवेंद्र के 10 साल के बेटे धर्मवीर को पेट में जा लगी। बच्चे की हालत बिगड़ती देख परिजन उसे धौलपुर के जिला अस्पताल लेकर पहुंचे, जहां से उसे जयपुर रेफर कर दिया गया है। घटना को लेकर थाना प्रभारी ने बताया कि मौके से आरोपी पक्ष फरार है। जिनकी तलाश की जा रही है। वहीं पीड़ित पक्ष को लेकर अभी तक कोई रिपोर्ट नहीं दी गई है।

मंडोर चामुण्डा माता मंदिर से मां चामुण्डा की मूर्ति उखाड़ ले गए चोर

सुबह लोग मंदिर में पूजा करने पहुंचे तो घटना का पता लगा, राजपूत समाज ने विरोध जताया

जोधपुर, (कास)। शहर के निकट मंडोर स्थित नागादड़ी के पास में आए मां चामुण्डा माता मंदिर में शनिवार की तड़के असाभाविक तत्वों ने प्रवेश कर दीवार में लगी मां चामुण्डा की मूर्ति उखाड़ ले गए। मूर्ति स्थल के पास में ही काला कपड़ा डालने के साथ पत्थर रखे गए हैं। दीपक को भी बुझा दिया गया है। सुबह जब लोग मंदिर में पूजा करने पहुंचे तो घटना का पता लगा। इसको लेकर राजपूत समाज ने विरोध जताया और मंदिर स्थल पर जमा हो गए। मंडोर पुलिस घटनास्थल पर पहुंची और मौका स्थल छांना। आशंका है कि किसी ने तड़के यहां पर टोना टोटका करने के बाद मां की प्रतिमा को उखाड़ ले गए। पुलिस गहनता से जांच कर रही है।



जोधपुर के निकट मंडोर स्थित नागादड़ी के पास में आए मां चामुण्डा माता मंदिर में मूर्ति को चोर उखाड़ ले गए। सुबह जब लोग मंदिर में पूजा करने पहुंचे तो घटना का पता लगा।

वहीं माता के लिए प्रज्वलित किए गए अखंड दीपक को भी बुझा दिया गया है। इसका पता लगने पर राजपूत समाज के लोग मंदिर परिसर पर एकत्र

हो गए। बाद में मंडोर पुलिस को सूचना मिलने पर मौका मुआयना किया गया। मंदिर जिस स्थान पर आया है वहां पास में पहाड़ी इलाका है। पुलिस ने

आसपास के पहाड़ी इलाके की छानबीन शुरू की है। साथ ही झाड़ियों में भी आलामता तलाशे गए। मौका स्थल पर जमा राजपूत समाज के लोगों

■ **आशंका है कि मां चामुण्डा की भक्ति करने वाले किसी शख्स ने जादू टोना के इरादे से यह सब किया होगा**

ने घटना को लेकर निंदा करने के साथ असाभाविक तत्वों को तत्काल पकड़ने की मांग की है। जिस प्रकार से वहां पर सामग्री मिली है उससे इस बात का अंदाजा लगाया जा सकता है कि यह काम किसी चोर का नहीं हो सकता है। वहां काला कपड़ा, छोटे-छोटे पत्थर और जो के दाने रखने के साथ यह आशंका बनी है कि मां चामुण्डा की भक्ति करने वाले किसी शख्स ने जादू टोना के इरादे से यह सब किया होगा। जाते हुए वह मां की पूजा अर्चना कर दीवार में लगी मूर्ति को उखाड़ अपने साथ ले गया है। फिलहाल पुलिस मामले की तह तक जाने का प्रयास कर रही है। आरोपी पकड़े जाने के बाद ही वास्तविक कारण का पता लग पाएगा।

ससुराल में युवक ने फांसी लगाई

मृतक के भाई ने सास पर झगड़ा करने का आरोप लगाया

धौलपुर, (निर्स)। बसेड़ी थाना क्षेत्र के गुर्जा गांव के पास एक युवक ने पेड़ से लटककर अपनी जीवन लीला समाप्त कर ली। ग्रामीणों ने हादसे की सूचना बसेड़ी पुलिस को दी।

मौके पर पहुंची बसेड़ी थाना पुलिस ने ग्रामीणों की मदद से शव को नीचे उतारकर अस्पताल भिजवाया। परिजनों की रिपोर्ट पर पुलिस ने मामला दर्ज

करते हुए पोस्टमॉर्टम के बाद शव परिजनों को सौंप दिया। वहीं, युवक के बड़े भाई ने ससुराल वालों पर उसे आत्महत्या के लिए मजबूर करने का आरोप लगाया है।

मृतक के बड़े भाई धर्मेंद्र ने पुलिस को दी तहरीर में बताया है कि, उसका छोटा भाई बबलू पुत्र निहाल सिंह, निवासी सहरोली की शादी 26 फरवरी

2023 को सोनी पुत्री गोविन्द सिंह, निवासी नौनरा, सलेमपुर बसेड़ी के साथ हुई थी। शादी के बाद ससुराल वालों के दबाव में आकर बबलू अपनी ससुराल में ही रह रहा था।

उसने अपने गांव और परिवार वालों से पैसे उधार लेकर अपने ससुराल वालों को दिए। बबलू ने एक ट्रैक्टर और एक बाइक भी कर्ज लेकर खरीदी थी। जिसे ससुराल वालों ने जबरन अपने अपने रिश्तेदारों के नाम करा लिया था। रिपोर्ट में बताया गया है कि शुक्रवार शाम को बबलू का उसकी सास के साथ झगड़ा हो गया। जिसके बाद उसने फांसी लगाकर आत्महत्या कर ली। भाई की रिपोर्ट पर पुलिस ने मामला दर्ज कर जांच शुरू कर दी है।

दंपति व बेटे पर चाकू व पत्थरों से हमला

धीलवाड़ा, (निर्स)। कोतवाली थाना क्षेत्र में आयोजित शादी समारोह में गये दंपति व बेटे पर कुछ लोगों ने चाकू व पत्थरों से हमला कर दिया। कोतवाली पुलिस के अनुसार, कांवाखेड़ा कच्ची बस्ती निवासी प्यारी पत्नी मोहन बागरिया ने थाने में रिपोर्ट दी कि वह, उसका पति मोहन बागरिया व बेटा लादू बागरिया कल शाम को घर के बाहर बैठे थे, जहां उसके भतीजे एकलिंग की लड़कियों की शादी थी। उसकी बारात ग्राम ईरास से आई थी। इसके बाद परिवादिया के भतीजे एकलिंग के कहने पर वह, उसका पति व बेटा खाना खाने के लिए बैठे थे। परिवादिया के पोते ने पुड़ी मांगी तो उसने

अपने ब्याई नजरिये से बच्चे को पुड़ी खरने के लिए बोला। इस पर ब्याई नजरिया व उसके साथ चिन्मा बागरिया, तोलिया बागरिया, मोती बागरिया व गोरया बागरिया व परिवारिया का भीतरी एकलिंग व उसकी पत्नी 20-25 अन्य बाराती उन पर टूट पड़े व लात धूँसे से परिवादिया, उसके पति व पौते के साथ मारपीट करने लगे। ब्याई नजरिये ने परिवादिया के पति मोहन पर चाकू से वार किया जिससे उसके चेहरे के गिर पर पथर आये। परिवादिया व लादू के सिर पर पथर से वार किया, जिससे सिर फट गया। पीड़िता का कहना है कि केवल पुड़ी मांगने की बात पर यह हमला किया गया।

■ **आम सूचना** सर्व साधारण को सूचित किया जाता है कि मेरे अभिभावक श्री ललित महेश पुत्र श्री श्रीधर मेहरा के कनके व स्मृतिवक की सम्पत्ति (प्लॉट नं. 35, इग्नू हिल्स, सेक्टर-3, विमान मार्ग, भारतीय नगर, अजमेर-368001) व, प्रयास मार्ग, माथिकाना इन्क का निवेश दिनांक 13.04.2022 को उपर्युक्त अधिकांश, अजमेर जिले (सांगर) द्वारा परिदित किया हुआ है, परंतु मेरे अभिभावक की उक्त सम्पत्ति को नजाराजत तरीके से बेचान व हस्तांतरण किये जाने का प्रयास किया जा रहा है, जबकि मेरे अभिभावक की उक्त सम्पत्ति से किसी का कोई संबंध संकरार नहीं है। इन्हिले कोई भी व्यक्ति, संस्था, फर्म या कंपनी किसी भी प्रकार से मेरे अभिभावक की उक्त सम्पत्ति के संबंध में किसी भी प्रकार का बौला व संव्यवहार नहीं करे, यदि किसी के द्वारा ऐसा किया जाता है तो वह कानून की दृष्टि में अवैध व बन्धन होगा। प्रहलदा शर्मा, उखेकोट, मो. 9829151628